

गौण वनोपज खरेदी-विक्रीसाठी महाराष्ट्र
राज्य सहकारी आदिवासी विकास
महामंडळास सहाय्यक अनुदान देण्याबाबत.

महाराष्ट्र शासन
आदिवासी विकास विभाग
शासन निर्णय क्र.आविम-२००९/प्र.क्र.२२/का.३
मंत्रालय विस्तार, मुंबई ४०० ०३२
दिनांक : ७ जानेवारी, २०१०.

- वाचा:-** १) केंद्र शासनाच्या आदिवासी कल्याण मंत्रालयाचे वितरण आदेश क्र : २/८/२००९/सी.पी.ॲन्ड
आर, दिनांक २७-२-२००९.
२) शासन निर्णय, आदिवासी विकास विभाग, क्रमांक: बीयुडी-२००९ /प्र.क्र.८/का-७,
दिनांक २८ एप्रिल, २००९.
३) शासन निर्णय आदिवासी विकास विभाग, क्र.आविम-२००९/प्र.क्र.२२/का.३
दिनांक : ३१ जुलै, २००९.
४) शासन निर्णय, आदिवासी विकास विभाग, क्रमांक: बीयुडी-२००९ /प्र.क्र.८/का-७,
दिनांक ३० जून, २००९.

प्रस्तावना :- महाराष्ट्र जनजातीच्या व्यक्तींची आर्थिक स्थिती (सुधारणा) अधिनियम १९७६ मधील तरतुदीनुसार महाराष्ट्र राज्य सहकारी आदिवासी विकास महामंडळातर्फे राज्यात गौण वनोपज खरेदी करण्यात येत आहे. केंद्र शासनाने सन १९९२-९३ पासून गौण वनोपजांची खरेदी-विक्री व्यवहारासाठी महाराष्ट्र राज्य सहकारी आदिवासी विकास महामंडळास अर्थसहाय्य देण्याची योजना सुरु केली आहे. या योजनेअंतर्गत केंद्र शासनाने उपरोक्त अ.क्र.१ येथील दि.२७/२/२००९ नुसार सन २००८-०९ या वित्तीय वर्षासाठी महाराष्ट्र राज्य सहकारी आदिवासी विकास महामंडळास गौणवनोपज खरेदीसाठी रु.२७०.०० लाख (रु. दोन कोटी सत्तर लाख फक्त) इतके अर्थसहाय्य मंजूर केले आहे. सदर मंजूर अर्थसहाय्यापैकी मार्च, २००९ च्या अर्थसंकल्पीय अधिवेशनात सन २००९-१० करीता चारमाही अर्थसंकल्पिय तरतूदीमध्ये रु.१०८.३३ लाख एवढा निधी अर्थसंकल्पित झालेला आहे. सदर अर्थसंकल्पीय तरतूद उपरोक्त अ.क्र. ३ येथील दि. ३१ जुलै, २००९ च्या शासन निर्णयानुसार महामंडळाला खर्च करण्यास मंजुरी देण्यात आली आहे. उर्वरित रु. १६१.६७ लाख एवढा निधी जून, २००९ च्या पुरवणी मागणीत अर्थसंकल्पित झालेला आहे. सदर निधी विभागाच्या दि. ३०.६.२००९ च्या शासन निर्णयान्वये वितरीत करण्यात आला असून तो आयुक्त आदिवासी विकास नाशिक याच्या अधिनस्त ठेवण्यात आला आहे. सदरचा निधी कॅशफ्लो प्रमाणे आदिवासी विकास महामंडळास उपलब्ध करून देण्यासाठी व खर्च करण्यासाठी मंजुरी देण्याची बाब शासनाच्या विचाराधीन आहे.


शासन निर्णय :- उपरोक्त अनुक्रमांक ४ येथील दिनांक ३० जून, २००९ च्या शासन निर्णयान्वये महाराष्ट्र राज्य सहकारी आदिवासी विकास महामंडळास गौण वनोपज खरेदी-विक्री व्यवहारासाठी अर्थसहाय्य म्हणून मंजूर करण्यात आलेली व सन २००९-१० करिता अर्थसंकल्पिय तरतूदीमध्ये अर्थसंकल्पित झालेली रु.१६१.६७ लाख (रु.एक कोटी एकसष्ट लाख सदुसष्ट हजार फक्त) एवढी तरतूद संगणक प्रणालीद्वारे वितरीत करून खर्च करण्यास या शासन निर्णयाद्वारे मंजूरी देण्यात येत आहे.

२. आयुक्त, आदिवासी विकास, नाशिक यांनी रु.१६१.६७ लाख (रु.एक कोटी एकसष्ट लाख सदुसष्ट हजार फक्त) एवढी रक्कम कोषागारातून काढून ती महाराष्ट्र राज्य, सहकारी आदिवासी विकास महामंडळास तात्काळ अदा करावी. केंद्र शासनाने गौण वनोपज खरेदी-विक्रीसाठी मंजूर केलेली सदर तरतूद खर्च झाल्याबाबतचा अहवाल व उपयोगिता प्रमाणपत्र शासनास तसेच केंद्र शासनास सादर करण्यात यावे.

३. उपरोक्त तरतूद मागणी क्र.टी-५, मुख्य लेखाशिर्ष २४२५- सहकार-पंचवार्षिक योजनांतर्गत योजना-७९६-जनजाती क्षेत्र उपयोजना-(०१) जनजाती क्षेत्र उपयोजनांतर्गत योजना- विशेष केंद्रीय सहाय्य योजना (०१)(०९)- महाराष्ट्र राज्य सहकारी जनजाती विकास मंडळास वित्तीय सहाय्य (२४२५ ०८६२) या लेखाशिर्षाखाली खर्ची टाकण्यात यावी.

४. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक संकेतांक २०१००१०७१९०४३२००१ असा आहे.

महाराष्ट्राचे राज्यपाल यांच्या आदेशानुसार व नावाने,


(सौ. ना. बागुल)

अवर सचिव, महाराष्ट्र शासन

प्रति,

आयुक्त, आदिवासी विकास, नाशिक

व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्या., नाशिक

अपर आयुक्त, आदिवासी विकास, नाशिक / ठाणे / अमरावती / नागपूर

सहनिबंधक, सहकारी संस्था (आदिवासी विकास) महाराष्ट्र राज्य, नाशिक

जिल्हा कोषागार अधिकारी, नाशिक

महालेखापाल महाराष्ट्र (लेखा व अनुज्ञेयता) मुंबई/ नागपूर.

महालेखापाल महाराष्ट्र (लेखा परिक्षा) मुंबई/ नागपूर

सहसंचालक, लेखा व कोषागरे, संगणक कक्ष, नवीन प्रशासन भवन, मंत्रालयासमोर, मुंबई.

वित्त विभाग, (व्यय १४ अर्थसंकल्प-१७) मंत्रालय, मुंबई

कक्ष अधिकारी (का.६/७) मंत्रालय, मुंबई

माहिती व जनसंपर्क संचालनालय, मंत्रालय, मुंबई

✓ श्री. मेश्राम, संगणक समन्वयक, आदिवासी विकास विभाग, मंत्रालय.

निवडनस्ती (का.३)
